

Joãonẽ ana ha katxu kene bumanikiaki

3 JOÃO

Joãonẽ Gaio kēwānikiaki, na hātcharã

¹Mĩ ē haibu pepa Gaio anu mĩ haibu mekenika Joãonẽ txanima ē mia abuhairaitũ keneshũ ē hātxa ē mia bumai uĩshãwẽ.

²Ë betsaã, Jesus ikũwākĩ mĩ xinã mĩ ana kuxipa wakubainai keskariai hawa isĩ teneama mĩ hiwei pekũkaĩnũ Deusbe hãtxakĩ mĩ hiwea dasibikiri ē mia yukashũmiski, miwẽ nuikĩ mia abukinã. ³Nukubetã Jesus ikũwaĩ betsabũ bea eki nukutã mikiri eki txanikĩ: “Gaiõ Jesusũ txanima hãtxa txibākĩ txĩtuãma hawẽ hiweaki”, ikĩ ea yuiabu nĩkai ē benimahairaxinaki. ⁴Mã ē bake keskabu habias xinãwẽ mã txibaĩ matukiri nĩkai ē xinã txãkãkũkaĩmis ē benima pae tsuã ea mebĩtirumaki.

⁵Ë betsaã, miwẽ nuikĩ ē yuiairã, ikũwaĩbu betsabũ dasibi xinã pewẽ mĩ hatu merabewakubaĩmis keska wakĩ ana hatu binumakinã, habu mĩ hatu uĩmatxakayamairã, txaikea yusĩnanãtanũ ika beaibu merabewakĩ beyawakĩ mĩ hatu duawamis ⁶nenu nũ hiweabu anuri bea hanu nũ itxabu anuari mĩ hatuwẽ nuikĩ merabewamiskiri nukuki txanimisbuki. Haskakẽ mia anua buaibu hatu nitxĩkĩ hatu merabewakĩ hau hawa yupama haya butanũbũ piti inũ hawara mĩ haya hatu inãpakekubaĩwẽ, Deusũ haska abumis akinã. ⁷Habunã, Jesus Cristokiri yusĩtanũ ika bushũ haska hatũ xinãnẽ habũ ikũwãbũma daketapawatirubumaki, hamapai xarabu hatu yukakinã. ⁸Hau hatũ hawara yupayamanũbũ haskawẽ taea nukuĩ nũ hatube dayakĩ habu nũ merabewanũ Cristõ nuku yununiki, habuã Jesus Cristokiri txanima yusĩbaunaiburã, habu merabewati xara nuku wakinã.

Diótfes inũ Demétrĩokirikiaki, na hātcharã

⁹Uatiã mĩ mae anushũ ikũwaĩ itxamisbu yunukĩ ē hatu kene bumaimaki. Hakia Diótfes nukũ yunuti kuxipa abuama ibubis

yunukatsis ikĩ nukũ hãtxa nĩkamakiaki. ¹⁰Haska bestiama, hatunã, nukukiri txakabu yuikĩ nuku yuãkĩ nukuki kashei txanitxakamiskiaki. Ha inũ, yusĩnã betsabũ matu merabewanũ ika matu anu buaibu matu beyawamamakĩ nemai inũ tsuãra hatu beyawakatsis ikaibu nemakĩ hau habe mã ana itxayamanũbũ matu nematã tashnimamiskiaki, shanẽ ibukinã. Haskamiskẽ ea kayabis matũ mae anu kashũ kenatã habe hãtxakĩ ẽ txiteshanaii.

¹¹Ë betsãã, ẽ miwẽ nuiairã, beya txakabu txibãma beya pepa besti akubaĩwẽ. Tsuãra beya pepa akaiburã, Deusũ enabuki. Hakia tsuãra beya txakabu akaiburã, Deus unãbumaki.

¹²Dasibibũ: “Haska kaka tashnimakãwẽ”, ika ẽ ikairã, Demétrio bestikiria hãtxa tashnia ẽ nĩkaii, hawẽ kaka txanimarã. Haska hakiri kaka kaĩayã nukũri hakiri hãtxakĩ habiaskari nũ xinaiĩ. Nuku nũ parananaĩ hãtxaisma mĩ unaiĩ.

¹³Hãtxa itxapa ẽ mia yuikatsi ibiakĩ ẽ hati mia keneshũkatsi ikamaki. ¹⁴Hakia samama mia anu ka uĩnanaĩ ẽ mibe hãtxai kashanaii.

¹⁵Hau Deusũ mia unãnuma hiwemanũwẽ. Nenushũ nukũ haibuaibũ hatũ hãtxa mia bumakanikiki, mĩ unãnuma hiwenunã. Mia anuabu nukũ haibuaibu tibi ẽ hãtxari ea hatu banabimakĩ keyushũshãwẽ.

Hatiski, ẽ hãtxarã.

João